

**இனிமையான குழந்தைகளே! யோகாவின் மூலம் தான் சக்தி கிடைக்கும். பல பிறவிகளின் பழைய பழக்கங்கள் அழியும், அனைத்து குணங்களும் தாரணை ஆகும். ஆகையால் எவ்வளவு முடியுமோ தந்தையை நினைவு செய்யுங்கள்.**

**கேள்வி:** குழந்தைகளாகிய நீங்கள் இப்பொழுது எந்த பந்தயத்தில் ஓடிக் கொண்டிருக்கின்றீர்கள்? இந்த போட்டியில் எப்பொழுது களைப்பு ஏற்படுகிறது?

**பதில்:** குழந்தைகளாகிய நீங்கள் இப்பொழுது வெற்றி மாலையில் மணியாவதற்கான பந்தயத்திலிருந்து ஓடிக் கொண்டிருக்கின்றீர்கள். இந்த போட்டியில் சிலர் மிக நன்றாக ஓடுகின்றனர், சிலர் களைப்படைந்து விடுகின்றனர். களைப்பிற்கான காரணம் படிப்பில் முழு கவனம் கிடையாது. நடத்தைகள் விழிப்படைவது கிடையாது. இவர்களால் நாளை இருக்க முடியாது என்ற அச்சம் ஏற்படுகிறது. காமம் அல்லது கோபத்திற்கு வசமாகின்ற காரணத்தினால் தான் களைப்பு வருகிறது. இப்பொழுது முன்னேற முடியாது என்று பிறகு கூறுகின்றனர். என்ன நடக்க வேண்டுமென்று இருக்கிறதோ நடக்கட்டும், பார்த்துக் கொள்ளலாம். இதுவும் ஆச்சரியம் அல்லவா!

**பாட்டு:** யாரோ என்னை தன்னுடையவராக ஆக்கி .....

**ஓம்சாந்தி.** பகவானின் மகாவாக்கியம், மனிதர்கள் அல்லது தேவதைகளை ஒருபொழுதும் பகவான் என்று கூற முடியாது என்பதை குழந்தைகள் புரிய வைக்கப்பட்டிருக்கின்றனர். பரமாத்மா ஒரே ஒருவர் தான், அவருக்கு கோயில்களும் உருவாக்கிக் கொண்டே இருக்கிறது. அவரை சிவன், சோமநாதன் என்று கூறுகின்றனர். அவர் வந்து குழந்தைகளுக்கு கூறுகின்றார் - இனிமையிலும் இனிமையான குழந்தைகளே! என்னை அந்த வீட்டில் நினைவு செய்யுங்கள். நான் பரந்தாம நிவாசியாக இருக்கின்றேன். நான் இங்கு இந்த சரீரத்தில் வந்து கூறுகின்றேன் - எங்கு இப்பொழுது செல்ல வேண்டுமோ அங்கு என்னை நினைவு செய்யுங்கள். இங்கு நினைவு செய்ய வேண்டும் என்பது கிடையாது. குழந்தைகளாகிய உங்களது புத்தியோகத்தை அங்கு ஏற்படுத்துவதற்காக நான் இங்கு வந்திருக்கின்றேன். ஹே குழந்தை களே! என்னை எனது பரந்தாமத்தில் நினைவு செய்யுங்கள். இந்த தமோ குண உலகில் சம்ஸ்காரங்கள் வித விதமாக இருப்பதைப் புரிந்திருக்கின்றீர்கள். யார் நன்றாக தாரணை செய்கின்றார்களோ அவர்களை கண்டிப்பாக நல்லவர்கள் என்று கூறுவர். சிலர் அவ்வாறும் இருக்கின்றனர், எவ்வளவு தான் தலையை உடைத்துக் கொண்டாலும் மாறுவதே கிடையாது. ஸ்ரீமத்படி நடப்பது கிடையாது. இவர் அஜாமில் போன்று இருக்கிறார் என்பதை புரிந்து கொள்ள முடிகிறது, படிக்கவில்லையெனில் அதோ கதி அல்லது கீழான பதவி தான் அடைவர். உத்தமம், மத்தியம், கனிஷ்டம் - மூன்று வகையான பதவி இருக்கிறது. எனவே யார் ஸ்ரீமத்படி நடக்கவில்லையோ புரிந்து கொள்ளுங்கள் இவர் அஜாமிலை விடவும் அஜாமில் போன்றவர். பல பிறவிகளாக இவ்வாறு பாவங்கள் செய்து வந்திருக்கின்றார். சிலருக்கு நல்ல பிறவியாக இருக்கலாம், சிலருக்கு நல்லதாக இல்லாமல் இருக்கலாம், ஆனால் படிப்பின் மூலம் உயர்ந்த நிலை அடைய முடியும். நாம் இப்பொழுது 84 பிறவிகள் எப்படி கடந்து வந்தோம் என்பதை குழந்தைகளாகிய நீங்கள் அறிவீர்கள். நாம் எதிர்காலத்தில் உயர்ந்த பதவிக்காக படித்துக் கொண்டிருக்கின்றோம். தந்தை கூறுகின்றார் - தனது இதயக் கண்ணாடியில் தனது நடத்தையைப் பாருங்கள். தனது நடத்தைகளை மாற்றிக் கொள்ளுங்கள் என்று பாபா அடிக்கடி கூறுகின்றார். நான் சொர்க்கத்திற்குத் தகுதியானவனாக ஆகிக் கொண்டிருக்கிறேன் என்று புரிந்திருக்கிறீர்கள் மற்றும் மற்றவர்களையும் ஆக்குகின்றீர்கள். அவர்களது நடத்தையில் மிகுந்த வித்தியாசம் இருக்கும். இங்கு தேவதா நிலையைக் காண்பிக்க வேண்டும். அசுர நிலை காண்பிப்பதன் மூலம் பதவி குறைந்து விடும். உண்மையில் நாம் அனைவரும் சுகாடில் இருந்தோம். இராவணன் பிணக் குழியில் தள்ளி விட்டது. தந்தை வந்து பிணக் குழியிலிருந்து நீக்குகின்றார். உலகம் இந்த நேரத்தில் சுகாடாக இருக்கிறது. அதிலும் நம்பர் ஒன்றாக பாரதம் இருக்கிறது. முதன் முதலில் நம்பர் ஒன் ஃபரிஸ்தானாக இருந்தது, இப்பொழுது சுகாடாக இருக்கிறது.

தந்தை புரிய வைக்கின்றார் - நான் தெய்வீக நடத்தையுடன் நடந்து கொள்வதற்குத் தகுதியானவனா? என்பதை முதலில் தனது முகத்தில் பாருங்கள். நான் ஸ்ரீமத்படி நடந்து கொண்டிருக்கிறேன் என்பதை உணர்கிறீர்களா? மம்மா, பாபா அல்லது ஒப்பற்ற குழந்தைகளைப் போன்ற குணங்கள் வந்து கொண்டிருக்கின்றதா? காமத்தை விடுங்கள், கோபம் என்ற பூதம் என்னிடம் இல்லை தானே? இந்த இரண்டு பூதங்களும் மிகவும் கெட்டதாகும். கோபத்தினால் ஒருவரையொருவர் எரித்துக் கொள்வர். இது மிகப் பெரிய எதிரியாகும். இதையும் விரட்ட வேண்டும். என்னிடத்தில் எந்த எந்த அவகுணங்களும் இல்லை தானே? என்று பார்க்க வேண்டும். ஒருவேளை நான் ஸ்ரீமத்படி நடக்கவில்லையெனில் முற்றிலும்

சத்தியாநாசம் ஆகிவிடும். ஆத்மா நல்லதாக ஆகிவிட வேண்டும் என்பதற்காகத் தான் ஸ்ரீமத் கிடைக்கிறது. அழிவற்றதாக ஆகி விட வேண்டும், எதுவரை யோகா இல்லையோ அதுவரை சிறிதும் விழிப்படைய முடியாது. எந்த அளவிற்கு பாபாவை நினைவு செய்வீர்களோ அந்த அளவிற்கு சக்தி வரும், மேலும் குணங்களை தாரணை செய்யவில்லையெனில் மாயை ஒவ்வொரு அடியும் அடித்துக் கொண்டே இருக்கும். நான் கோபப்படமாட்டேன் என்று உறுதிமொழி செய்வர், ஆனால் 5 நிமிடத்திற்குப் பிறகு கோபப்பட்டு விடுவர். ஜென்ம ஜென்மங்களாக ஒட்டியிருக்கும் அசல் பழக்கங்கள் நீக்குவதற்கு நேரம் தேவைப்படுகிறது. இந்த பூதங்களை முற்றிலும் வசப்படுத்த வேண்டும். லோபம், மோகம் என்பது இதன் சிறிய குழந்தைகள் ஆகும். விகாரங்களின் பூதங்களும் வரிசைக் கிரமமாக இருக்கின்றன. முதலில் வருவது அசுத்த அகங்காரம், பிறகு காமம், கோபம் .... இந்த போதனைகள் வேறு யாரும் கொடுக்க முடியாது. எனவே குழந்தைகளே! ஆத்ம அபிமானிகளாக ஆகுங்கள். ஆத்மாவை நினைவு செய்யுங்கள். சந்நியாசிகள் தங்களை பரமாத்மா என்று நினைக்கின்றனர். ஆத்மா தான் பரமாத்மா என்று கூறுகின்றனர். தந்தை கூறுகின்றார் - நீங்கள் ஆத்மாக்கள், பரமாத்மா அல்ல. இவ்வளவு பேர் பரமாத்மாவாக எப்படி ஆக முடியும்? பரமாத்மா பிறப்பு இறப்பில் வராதவர். அவர் பரம்பிதா பரமாத்மா என்று கூறப்படுகின்றார். அவர் வந்து குழந்தைகளாகிய உங்களுக்குப் புரிய வைக்கின்றார். இப்பொழுது சீக்கிரமாக முயற்சி செய்யுங்கள், எந்த நேரத்தில் வேண்டுமென்றாலும் மரணம் வரலாம், பிறகு எதுவும் செய்ய முடியாது. அநேக விதமான விபத்துகள் நடந்து கொண்டே இருக்கும். ஆபத்துக்கள் வந்து விட்டன. இன்று இன்று என்று கூறி இறந்து விட்டால் பிறகு பதவி அடைய முடியாது. நல்ல குழந்தைகள் சிவபாபாவின் கட்டளைப்படி நடப்பவர்களாக, நேர்மையானவர்களாக இருப்பர். தந்தை அனைத்து குழந்தைகளையும் அறிவார். இராவணன் அனைவரையும் முற்றிலும் அசுத்தம் ஆக்கி விட்டது. இதன் பெயரே அசுர உலகம். இப்பொழுது உங்களை தேவதைகளாக ஆக்கிக் கொண்டிருக்கின்றார். ஸ்ரீமத்படி நடந்தால் ஆவீர்கள். பள்ளியில் கற்பிக்கவும் செய்கின்றனர், நடத்தைகளையும் கற்பிக்கின்றனர். இங்கும் நடத்தைகள் கற்றுக் கொள்கிறீர்கள். முக்கியமானது தெய்வீக நடத்தையாகும். அசுத்த அகங்காரம் முற்றிலும் அசுத்தமானது. இது அனைவரையும் கீழே தள்ளி விடுகிறது. அடிக்கடி தேக அபிமானம் வந்து விடுகிறது. தந்தை கூறுகின்றார் - தன்னை ஆத்மா என்று உணருங்கள் மேலும் என்னை நினைவு செய்தால் நீங்கள் என்னிடத்தில் வந்து விடுவீர்கள். மாயை அனைவரின் இறக்கைகளையும் துண்டித்து விட்டது. யாரும் திரும்பிச் செல்ல முடியாது. இல்லையெனில் ஆத்மா பறப்பதில் எவ்வளவு வேகமாக இருக்கிறது. ஆனால் பரந்தாமத்திற்கு யாரும் செல்ல முடியாது. பதீத பாவன் தந்தையைத் தவிர வேறு பாவனமான நிராகார உலகிற்கு அழைத்துச் செல்ல முடியாது, பாவனமான சாகார உலகிற்கும் வர முடியாது. வந்து செல்வது பற்றியும் மனிதர்கள் புரிந்து கொள்வது கிடையாது. விநாசம் ஏற்படும் பொழுது கொசுக் கூட்டத்தைப் போன்று தந்தை அனைவரையும் அழைத்துச் செல்வார். பிறகு என்ன நடக்கும்? எதையும் புரிந்து கொள்வது கிடையாது. புது உலகம், ஆதி சநாதன தேவி தேவதா தர்மத்தை ஸ்தாபனை செய்வதற்காக தந்தை வந்திருக்கின்றார். கீதையின் பகவான் லெட்சுமி நாராயணனின் இராஜ்யத்தை ஸ்தாபனை செய்தார் என்பதைப் புரிந்து கொள்வது கிடையாது. எப்பொழுது மகாபாரத யுத்தம் ஏற்பட்டதோ ருத்ர ஞான யக்ஞம் உருவாக்கியிருந்தார், அதன் மூலம் விநாச நெருப்பு சுடர் விட்டு எரிந்தது. மேலும் உலகம் விநாசம் ஆனது, யாருக்கு இராஜயோகம் கற்பித்தாரோ அவர் இராஜாவிடமிருந்து இராஜாவாக லெட்சுமி நாராயணனாக ஆனார். நாம் பகவானிடம் படிக்கின்றோம் என்பதை நீங்கள் அறிவீர்கள். படித்து சொர்க்கத்திற்கு எஜமானர்களாக ஆகிக் கொண்டிருக்கின்றோம். முன்பு கிறிஸ்தவர்களின் இராஜ்யம் இருந்தது. இப்பொழுது மீண்டும் இந்த பாரதவாசிகள் உணர்ந்திருக்கின்றனர் நாம் எஜமானர்களாக இருக்கின்றோம். ஆனால் நாம் முழு உலகிற்கும் எஜமானர்களாக ஆகின்றோம் என்பதை நீங்கள் அறிந்திருக்கின்றீர்கள். தந்தை வந்து மனிதர்களை தேவதைகளாக ஆக்குகின்றார். மனிதனிலிருந்து தேவதைகளாக எப்படி ஆக்கினார்?, எப்பொழுது ஆக்கினார்? என்பது யாருடைய புத்தியிலும் கிடையாது. கிரந்தம் படிக்கலாம், ஆனால் எதையும் புரிந்து கொள்வது கிடையாது. இப்பொழுது நீங்கள் கூற முடியும். ஆக குழந்தைகளாகிய நீங்கள் தெய்வீக குணங்களை தாரணை செய்ய வேண்டும். ஸ்ரீமத்படி நடக்க வேண்டும். இல்லையெனில் இறக்கை துண்டிக்கப்பட்டு விடும். ஞானம் முழுமையாக தாரணை ஏற்படும் பொழுது தெய்வீக நடத்தையும் வந்து விடும். மனிதர்கள் அனைவரும் தேக அபிமானத்தில் இருக்கின்றனர், ஏதாவது அவகுணங்கள் இருக்கின்றன.

தந்தை மிகவும் நல்ல முறையில் புரிய வைக்கின்றார். கீதையிலும் பகவானின் மகாவாக்கியம் இருக்கிறது. ஹே குழந்தைகளே! நான் உங்களுக்கு கற்பிப்பதற்கு வந்திருக்கின்றேன் என்று கூறுகின்றார். நீதிபதி, வக்கீல் போன்று ஆகிக் கொண்டிருக்கின்றனர். நான் உங்களை மீண்டும் சொர்க்கத்திற்கு எஜமானர்களாக ஆக்க வந்திருக்கின்றேன். நான் சொர்க்கத்தை படைப்பவன். நான் கல்ப கல்பம் வந்து குழந்தைகளாகிய

உங்களை சொர்க்கத்திற்கு எஜமானர்களாக ஆக்குகின்றேன். நீங்கள் இந்த நேரத்தில் மகான் பாக்கியசாலிகளாக ஆகிக் கொண்டிருக்கிறீர்கள். இந்த விளையாட்டே இவ்வாறு உருவாக்கப் பட்டிருக்கிறது. மாயை துர்பாக்கியசாலிகளாக ஆக்குகிறது. சிலர் 100 சதவிகிதம், சிலர் 90 சதவிகிதம், சிலர் 80 சதவிகிதம் என்று வரிசை இருக்கிறது. யார் எவ்வளவு படிக்கின்றார்களோ அவ்வளவு வெளிப்படுவார்கள். நான் ருத்ர மாலையில் நம்பர் ஒன் ஆக வர வேண்டும் என்று எண்ணம் இருக்க வேண்டும். அந்த மாணவர்கள் வகுப்பு மாறுகின்ற பொழுது ஒரு வகுப்பிலிருந்து மற்றொரு வகுப்பில் அமர்கின்றனர். மதிப்பெண் வரும் பொழுது அதன்படியே நம்பர் கிடைக்கும். பிறகு அவ்வாறே நம்பர் டிரான்ஸ்பர் ஆகிவிடும். இங்கும் ஆத்மாக்களாகிய நீங்கள் படித்து ருத்ர மாலையில் வரிசைக்கிரமமாக வருவீர்கள். அந்த மாலையும் பெரியது அல்லவா! பிறகு அங்கிருந்து விஷ்ணு மாலையில் வரிசைக்கிரமமாக வந்து சிம்மாசனத்தில் அமர்வார்கள்.

நீங்கள் பிரம்மா குமார், குமாரிகள். ஆனால் இந்த நேரத்தில் உங்களது மாலை கிடையாது. ஏனெனில் போட்டி நடைபெற்றுக் கொண்டிருக்கிறது. இன்று மிக நல்ல முறையில் ஓடிக் கொண்டிருக்கின்றனர், பிறகு நாளை நின்று விடுகின்றனர். இன்று பாபா என்று கூறுகின்றனர், பிறகு நாளை அவரை விட்டு விடுகின்றனர். பலருக்கு அச்சம் ஏற்படுகிறது, படிப்பது இல்லை, நடத்தைகளை கடைப்பிடிப்பது இல்லை எனும்பொழுது களைப்படைந்து ஓடுவதற்கு முயற்சி செய்கின்றனர். விவாகரத்து செய்து விடுகின்றனர். பல சென்டர்களில் குழந்தைகள் உள்ளுக்குள் உணர்கின்றனர் - நாம் களைப்படைந்து விட்டோம். இப்பொழுது முன்னேற முடியாது. என்ன நடக்குமோ பார்த்துக் கொள்ளலாம். நம்பர் ஒன் காமம் என்ற மிகப் பெரிய எதிரி அதிகமாக தொந்தரவு செய்கிறது. கோப்படுபவர்களும் களைப்படைந்து சென்று விடுகின்றனர். ஆச்சரியம் அல்லவா! நாயகன் அதாவது பக்தர்களின் பகவான் வந்து மலர்களாக ஆக்குவதற்காக கற்பிக்கின்றார், அவரை விட்டுச் சென்று விடுகின்றனர். தந்தை அல்லது நாயகன் யாரையும் விவாகரத்து செய்வது கிடையாது. நாயகிகள் விவாகரத்து செய்து விட்டு சென்று விடுகின்றனர் எனில் பிறகு தந்தை என்ன செய்ய முடியும்? துரோகிகளாக ஆகி விடுகின்றனர். தந்தை கூறுகின்றார் - நான் உங்களது நாயகன், உங்களை சொர்க்கத்தின் மகாராணி ஆக்குவதற்காக வந்திருக்கின்றேன், இந்த இராவணனின் சிறையிலிருந்து விடுவித்து அசோக வனத்திற்கு அழைத்துச் செல்ல வந்திருக்கின்றேன். பிறகும் ஸ்ரீமத்படி நடக்காமல் இராவணனிடம் சென்று விடுகின்றனர். தீர்த்த யாத்திரைக்குச் சென்று பலர் திரும்புகின்றனர், உண்மையான உள்ளத்துடன் செல்வது கிடையாது. இப்பொழுது உங்களை ஆன்மீக யாத்திரைக்கு அழைத்துச் செல்கின்றார்.

இந்த சரீரத்தை விடுத்து ஆத்மா பரந்தாமத்திற்கு சென்று விடும், பிறகு முயற்சியின் படி வந்து பதவி அடைவோம் என்பதை நீங்கள் அறிவீர்கள். நடத்தையின் படி நான் என்ன பதவி அடைவேன்? என்பதை நீங்கள் அறிந்து கொள்ள முடியும். அஞ்ஞான காலத்திலும் சில குழந்தைகள் கட்டளைப் படி நடப்பவர்களாக, கட்டளைப்படி நடக்காதவர்களாகவும் இருக்கின்றனர். சிலர் இருட்டில் சென்று விடுகின்றனர். இங்கும் அவ்வாறு இருக்கின்றனர். எவ்வளவு தான் புரிய வைத்தாலும் தனது நிலையை விட்டு இறங்குவது கிடையாது. இவ்வாறும் கெட்ட குழந்தைகள் இருக்கின்றனர். இந்த நிலையில் எனக்கு என்ன பதவி கிடைக்கும்? என்பதைப் புரிந்து கொள்வதே கிடையாது. பாபா அடிக்கடி புரிய வைக்கின்றார், இருப்பினும் மறந்து விடுகின்றனர். கர்பச் சிறையிலிருக்கும் பொழுது நாம் எதுவும் அவ்வாறு செய்யமாட்டோம் என்று கூறுவர், பிறகு வெளியில் வந்ததும் எப்படியிருந்ததோ அவ்வாறே ஆகிவிடுகிறது. இங்கு குழந்தைகளும் இவ்வாறு இருக்கின்றனர். முற்றிலும் புத்தியில் உட்காருவது கிடையாது. வரிசைக்கிரமம் இருக்கிறது. இவர் இறை மலரா? இல்லையா? என்பது தெரிந்து விடுகிறது. நல்ல குழந்தைகள் தான், யார் சேவையில் தயாராக இருக்கின்றார்களோ அவர்கள் தான் உள்ளத்தில் அமர முடியும். நாம் சரீரத்தை சுவாஹா செய்திருக்கின்றோம், இதனை ஏன் வைத்துக் கொள்ள வேண்டும்? என்பதை அறிவர். இரவு பகல் சேவை செய்யுங்கள் என்று தாய் தந்தை கூறுவது கிடையாது. 8 மணி நேரம் ஓய்வு எடுங்கள், 8 மணி நேரம் சேவை செய்யுங்கள், பாக்கி 8 மணி நேரம் தந்தையை நினைவு செய்யுங்கள். மற்றவர்களுக்கு சித்திரங்களின் மூலம் புரிய வைப்பதற்கு தாமதம் ஏற்படுவது கிடையாது. இவர் சிவபாபா, உங்களது தந்தை ஆவார், நாம் நிராகார ஆத்மாக்கள், அவரது குழந்தைகள். பரம்பிதா பரமாத்மாவின் பெயரை கேட்டிருக்கின்றீர்களா? பிரஜாபிதா பிரம்மாவின் மூலம் பரம்பிதா பரமாத்மா அமர்ந்து புது மனித சிருஷ்டியை ஸ்தாபனை செய்கின்றார். பழையதை புதிதாக்குகின்றார். அந்த தாத்தா விடமிருந்து உங்களுக்கு சொத்து கிடைக்கிறது. என் ஒருவனை நினைவு செய்யுங்கள் என்று கூறுகின்றார். நம்மை இந்த துக்கத்திலிருந்து விடுவியுங்கள் என்று அந்த தந்தையைத் தான் பக்தர்கள் அனைவரும் நினைவு செய்கின்றனர். பிரம்மாவினுள் பிரவேசமாகி குழந்தைகளுக்கு ஆஸ்தி கொடுப்பதற்காக வந்திருக்கின்றார். நான் இவர் மூலம் ஆத்மாக்களை தூய்மையாக்கி, இராஜ்யத்திற்காக ஞானம் மற்றும் யோகா கற்றுக் கொடுத்து கூடவே அழைத்துச் செல்வேன் என்று



கூறுகின்றார். பிறகு அங்கிருந்து உங்களை சொர்க்கத்திற்கு அனுப்பி விடுவேன். யார் செய்வார்களோ, அவர்கள் அடைவர். தந்தை எவ்வளவு புரிய வைக்கின்றார்! தந்தையின் வழிமுறைகள் தனிப்பட்டது ஆகும். அனைவருக்கும் சத்தி எப்படி செய்கின்றார்? இராஜ்யத்தை எப்படி ஸ்தாபனை செய்கின்றார்? அதனால் தான் அவரை மகிமை செய்கின்றனர். உலகத்தினர் முற்றிலும் அறியாமல் இருக்கின்றனர். தந்தை எவ்வாறு ஸ்ரீமத் கொடுக்கின்றார்? எப்படியிருந்தவர்களை எப்படி ஆக்குகின்றார்? எனவே அப்படிப்பட்ட தந்தையை நினைவு செய்ய வேண்டும் அல்லவா! அவரது வழிப்படி நடப்பதன் மூலம் தான் நீங்கள் இவ்வாறு லெட்சுமி நாராயணனாக ஆவீர்கள். பிரம்மாவும் இறங்கி வந்தார் ..... என்று கூறப்பட்டிருக்கிறது அல்லவா! இங்கும் அவ்வாறு இருக்கிறது. சிவர் சிவபாபாவை அறியவேயில்லை. மம்மா, பாபா என்று வெறுமனே கூறுவதன் மூலம் உள்ளத்தில் அமர்ந்து விட முடியாது. யார் நம்முடையவர்கள்? என்ன என்ன ஆவார்கள்? என்பதை மம்மா, பாபா அறிவர். படிக்கவேயில்லையெனில் என்ன ஆவீர்கள்? ஒவ்வொருவரின் நடத்தையின் மூலம் தெரிந்து விடுகிறது. நாம் 84 பிறவிகள் எவ்வாறு அனுபவிக்கின்றோம்? என்பதற்கான படிப்பு வேறு எதுவும் கிடையாது. எதிர்காலத்தில் இளவரசர், இளவரசி ஆவதற்காக உங்களுக்கு இராஜயோகம் கற்பித்துக் கொண்டிருக்கின்றேன். இவ்வாறு தந்தை கூறுகின்றார் எனில் முயற்சி செய்ய வேண்டும். இவை அனைத்து இராஜ்யமும் இப்பொழுது உருவாக வேண்டும். ஒருமுறை தோற்று விட்டால் மீண்டும் படிக்கலாம் என்று கிடையாது. இங்கு இராஜ்யம் ஸ்தாபனை ஆகிக்கொண்டிருக்கிறது. அனைத்து பதவியின் சாட்சாத்தாரம் செய்விக்கின்றார். ஆகையால் ஸ்ரீமத்படி நடக்க வேண்டும். பிரம்மாவின் வழியும் பிரபலமானது அல்லவா! ஸ்ரீ சிவனின் வழி, கிருஷ்ணரின் வழி ஒன்றாக ஆகாது. அங்கு பிராப்தி அனுபவிக்கின்றனர். அங்கு அனைவரும் நல்ல வழியில் தான் இருப்பர். உயர்ந்த பதவி மற்றும் சாதாரண பதவி மட்டுமே இருக்கும். இராஜா ராஜா தான், பிரஜை பிரஜையாகத் தான் இருப்பார். நல்ல குழந்தை என்றால் ஸ்ரீமத்படி நடந்து முழு முயற்சி செய்து, தந்தையின் பெயரை வெளிப்படுத்திக் காண்பிப்பர். நல்லது.

**இனிமையிலும் இனிய செல்லக் குழந்தைகளுக்கு பாப்தாதாவின் அன்பு நினைவுகள் மற்றும் காலை வணக்கம். அன்பு நினைவுகளுக்குப் பின் பிராமண குல பூஷண, கயதரிசன சக்கரதாரி குழந்தைகளிடம் கேட்கின்றார் - ஆகாயம் அளவிற்கு சிவபாபாவின் மீது அன்பு செலுத்துகின்றீர்களா? அல்லது பிரம்மத் தத்துவம் அளவிற்கு அன்பு செலுத்துகின்றீர்களா? என்று கூறுங்கள். ஒவ்வொரு குழந்தையும் எந்த அளவிற்கு அன்பு செலுத்துகின்றீர்கள்? என்பதைக் கூறுங்கள். நல்லது. ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) இறை மலர்களாக ஆகி தந்தையின் பெயரை வெளிப்படுத்த வேண்டும். ஞான தாரணை செய்து தனது நடத்தைகளை மிக நல்லதாக ஆக்கிக் கொள்ள வேண்டும்.
- 2) வெற்றி மாலையில் வருவதற்கான போட்டி போட வேண்டும். ஒருபொழுதும் சலித்துப் போய் பிராமண வாழ்க்கையில் களைப்படையக் கூடாது. ஸ்ரீமத்படி சதா நடக்க வேண்டும்.

**வரதானம்: சகயோகத்தின் சுபபாவனையின் மூலம் ஆன்மீக வாயுமண்டலத்தை உருவாக்கக் கூடிய மாஸ்டர் வள்ளல் ஆகுக !**

எவ்வாறு இயற்கை தனது வாயுமண்டலத்தின் பிராபாவத்தை அனுபவம் செய்விக்கின்றதோ, சில நேரம் வெயில், சில நேரம் குளிர் ..... இதே போன்று இயற்கையை வென்ற ஆத்மாக்களாகிய நீங்கள் சதா சகயோகி, சகஜயோகி ஆத்மாக்கள் தங்களது சுபபாவனையின் மூலம் ஆன்மீக வாயுமண்டலத்தை உருவாக்குவதில் சகயோகி ஆகுங்கள். அவர்கள் இவ்வாறு இருக்கின்றனர் அல்லது இவ்வாறு செய்கின்றனர் என்று சிந்திக்காதீர்கள். எப்படிப்பட்ட வாயுமண்டலமாக இருந்தாலும், மனிதனாக இருந்தாலும் நான் சகயோகம் செய்ய வேண்டும். வள்ளலின் குழந்தைகள் சதா கொடுத்துக் கொண்டே இருப்பார்கள். எனவே மனிதனால் சகயோகி ஆகுங்கள், வார்த்தைகளினால் சகயோகி ஆகுங்கள், சம்பந்தம், தொடர்பினால் சகயோகி ஆகுங்கள். ஆனால் கண்டிப்பாக சகயோகி ஆவதற்கான லட்சியம் இருக்க வேண்டும்.

**கலோகன்: ஆசையற்ற ஸ்திதியின் மூலம் அனைவரின் இச்சைகளையும் நிறைவேற்றுவது தான் காமதேனு ஆவதாகும்.**